

Iş dünyäsine «Garri Potterden» almaly baş sapak

Category: Kitapcy, Pedagogika we edep-terbiýe, Romanlar

написано kitapcy | 24 января, 2025

Iş dünyäsine "Garri Potterden" almaly baş sapak IŞ DÜNYÄSINE
«GARRI POTTERDEN» ALMALY BÄŞ SAPAK



«Garri Potter» romanlar tapgyry ilki eserleri, soňra kinofilmleri arkaly bütün dünýäniň ünsüni özüne çekmegi we millionlarça adamyň başyny jadyly dünýäde jemlemegi başardy. Ol häzirem gün geçdigiçe täze muşdaklar gazanmaga dowam edýärler we «Hogwarts» maşgalasy barha ulalýar.

«Garri Potteriň» dünýäsi ajaýyp çeper fantaziýasy bilen adama kän zatlary öwredip bilýän eserler tapgyry. Şonuň üçin bizem öz gezegimizde «Garri Potterden» alyp öwrenmeli zatlary siziň bilen paýlaşmagy makul bildik. Durmuşda adamy rowaçlyga alyp barýan käbir şertler hemme ýerde birmeňzeşdir. Bulara dogry amal edenligiňizde üstünlik gazanyp ýa-da isleýän zadyňyzy edip bolmajak zat ýokdur.

Geliň, onda «Garri Potteriň» jadyly dünýäsinden susulyp alnan sapaklar näme, bilelikde göreliň...

• Dogry Networklary guruň!

Hawa, baş gahrymanymyz Garri Potter paýhasly we gaýduwsyz ýigdekçe. Ol hemişe saýlap alan kararlary bilen ýeňiş gazanyp geldi. Iň dogry amal edýän işi bolsa kim bilen dost bolýandygy we kim bilen gatnaşyk saklaýandygydy. Köplenç daş-töweregini gurşap alan adamlary bolmasa, bireýýäm çaňa bulaşyp galardy ýa-da çykgynsyz ýagdaýlaryň girdabyna düşüp bilerdi. Garri

eseriň başky bölümünde saýlaw şapkasyna gitmezden öň basgançaklaryň üstünde durka Malfoý bilen özara gürrüňinde «Minnetdar. Emma dost-ýarlarymy özüm saýlaryn» diýip, Ron bilen dost bolmadyk bolsa, durmuşy düýbünden başga tarapa özgererdi. Gahryman hemişe dogry adamlar bilen dost bolýar we gatnaşýar. Hermiondyr Dobbi we başga-da birnäçe kişiler bilen guran dostlugy onuň durmuşyny nijeme gezek halas edýär.

Garri ýaly dogry gatnaşyklary açyp bilmek şahsy durmuşyňyz üçinem, iş durmuşyňyz üçin üçinem juda zerurdyr. Geldi-geçer we ýasama gatnaşyklary açmagyň tersine, hakyky we güýçli gatnaşyklary açyp, her dürli kynçylygy ýeňip geçip bilersiňiz.

- **«Ýekäniň çaňy çykamaz»: Bir özüňiz akyllý bolanyňyz ýeterlik däl!**

Dogry, Garri diýseň akyllý çaga, emma meň pikirimçe okyjylar «Garri Potterdäki» iň akyllý gahryman diýip Hermione saýlasalar gerek. Meň pikirimçe Hermion bolmasa, Garri uzaga gitmän ölýär ýa-da birnäçe meseläni özbaşdak çözüp bilmeýär. Emma Hermionyň «pelsepe daşynda» aýdylyşy ýaly, «Kitaplar we paýhas! Emma has wajyp zatlar bar – dostluk we batyrgaýlyk».

Akyllý-başly bolmak bahasyna ýetip bolmajak artykmaçlyk, emma ony-da dogry ulanmak gerek (Tom Riddl hem juda akyllýdy) hem-de ýeke özüň akyllý bolanyň ýeterlik däl. Özüňi hemmetaraplaýyn kämilleşdirmek we akyllý-paýhasyňyzy dogry ugurlara gönükdirmek gerek. Hemmeleriň aklyna belli-başly pikirler gelip bilýär, bu döredijilikli paýhasyň miwesi bolup biler, emma bulary durmuşa geçirmek üçin hòkmany suratda başga aýratynlyklara-da eýe bolmagyňyz gerek.

- **Hemişe batyrgaý boluň!**

Käte ýeke oňarmaly işimiz – töwekgellikdir. Garrini beýleki obrazlardan saýlap öňe çykarýanam onuň batyrgaýlygydyr. Garri hiç wagt gorkanok, ýöwsel däl. Beýtmek kämahal öte akmaklyk ýaly bolubam görnüp biler, emma nämedir bir zatlary etmän oturandygyňyz üçin hiç hili puşmanlyk duýgusyny götermersiňiz. Garri birinji gezek Kuiddiç biken oýnajak bolanda gorkan

däldir öýdýärsiňizmi? Ýa-da Woldemorty tüm-garaňky tokaýda birinji gezek sataşanda? Elbetde gorkdy, emma ýoluna dowam etmelidigini bilen ýerinde asla yza tesmedi.

Anyk dogrudygyny bilýän zatlaryňyzy edende birjigem yza ädim ätmäň. Täzeçillikden gorkmaň we öňe ädim ätmekden çekinmäň. Täze işe girmäge ýa-da girişmäge ýaýdanmaň. Diňe dogry işine edýändigizi ynanyň. Batyrgaýlyga hemişe alkyş okalýandyr we sylaglanýan zatdyr. Şeýle Newil Longbottomyň dostlarynyň «pelsepe daşynyň» saklanýan otagyna girmäge päsgel berjek bolanda-da görkezen batyrgaýlygy arkaly «Gryffindor» şol ýylyň iň köp utuk gazandýran bölümi bolupdy.

• **Şübhelenmelerden gaça duruň!**

Şübhelenme (önyargı) we Garri Potter diýlende, ilki bilen ýada düşjek obrazlaryň birem professor Sneýpdır. Garriniň janköýerleri onuň çapraz, erbet niýetli adamdyr öýdýär, öýtmez ýalam däl, ol diýseň tagaşyksyz we gödek hereket edýär. Emma ol hemişe Garrini goldap, gorap gezyär...

Diýjek bolýan zadymyz – şahsy durmuşyňyzda-da, iş durmuşyňyzda-da kimdir birilerine ýeterlik tanaman ynanmazlyk etmäň, ýazgarmaň. Hemme zat hemişe daşyndan görnüşi ýaly bolmanam bilýär. Seljeriň, mazaly öwreniň, soň belli karara geliň. Şobada netijä gelmäň, ýogsam kinofilmiň soňunda gözüňizden biygtyýar akan ýaşlara erk edip bilmersiňiz...

• **Hemişе agras bolmaň!**

Elbetde, agraslyk iş dünýäsi üçin iň gerekli wajyp zatlaryň biri. Netijede siz ýeňil-ýelpaý iş edeňzok, işiňiz jogapkärli we siziň muňa çynlakaý garaýandygyňyzy görkezmegiňiz üçin wala-wala edip ýörmezligiňiz gerek. Emma bu hiç wagt gülmän-ýylgyрман, gaşyňyzy çytyp ýörmelidigiňizi aňlatmaýar. Hususanam aram-aram degşip-gülşüp durmak we başgalaryň göwnüni awlamak gatnaşygyňyzyň motiwasiýasyny hem-de dostanalygyny ýokarlandýrar.

«Zümerret ýoldaşlygynda» professor Umbrijiň ýowuz talaplaryndan ýadan çagalary öňki ýagdaýyna dolap getirýän

Freddi we Jorj Weslini ýatdan çykarmaň. Käte ýekeje ýylgyryşyň uçguny hemme zady gülala-güllük edip, ähli ýagşy umytlary gül açdyryp biler. Yzyndan işiňize has ykjam ýapyşmagyňyza getirer. Galyberse-de, işiňizi edip durkaňyzam şähdaçyk bolarsyňyz, süňňüňizi ýeňil duýarsyňyz...

24.02.2020 ý.

Jemre ÜÇHISARLY.

Terjime eden: Has TÜRKMEN. Pedagogika we edep-terbiýe